



گورنر KATHY HOCHUL

فوری ریلیز کے لیے: 3/5/2023

گورنر HOCHUL نے ریاست نیویارک کے دماغی نگہداشت صحت کے تسلسل کا معائنہ کرنے کے لیے \$1 بلین کے منصوبے کی منظوری کا اعلان کیا ہے

مالی سال 2024 کے بجٹ میں داخل شدہ مریضوں کے نفسیاتی علاج کی صلاحیت بڑھانی جائے گی، بیمہ کوریج کی توسیع کی جائے گی اور بیرونی مریضوں کی خدمات میں ڈرامائی انداز میں اضافہ کیا جائے گا

انقلابی تبدیلی کا یہ منصوبہ 1970 کی دہائی کے غیر ادارہ جاتی دور کے بعد سے جامع ذہنی نگہداشت صحت میں سب سے بڑی ریاستی سرمایہ کاری کی نمائندگی کرتا ہے

گورنر Kathy Hochul نے آج \$1 بلین کی انقلابی تبدیلی والی، کثیر سالہ سرمایہ کاری کا اعلان کیا ہے تاکہ ریاست کے ذہنی نگہداشت صحت کے تسلسل کا معائنہ کیا جائے اور نیویارک کے ان باشندوں کی تعداد میں نمایاں کمی لائی جائے جن کی ذہنی صحت کی ضروریات پوری نہیں ہو رہی ہیں۔ مالی سال 2024 بجٹ کے ایک حصے کے طور پر، یہ منصوبہ ڈرامائی طور پر رسائی کو بڑھا کر، انتظار کے اوقات کو کم کرتے ہوئے، اور دماغی صحت کے مسائل سے نمٹنے والوں کے لیے مناسب سطح کی نگہداشت کو یقینی بناتے ہوئے، ایک ایسے نظام کو درست کرے گا جس میں کئی دہائیوں سے ضرورت سے بہت کم سرمایہ کاری کی گئی ہے۔ اس بجٹ میں نئے رہائشی یونٹس کے لیے فنڈ فراہم کیے جائیں گے، داخل مریضوں کی گنجائش میں اضافہ ہو گا، اور بیرونی مریضوں کی خدمات کو ڈرامائی طور پر وسعت دی جائے گی۔ اس کے علاوہ، ہم عمر ساتھیوں تک رسائی کے سلسلے میں، اسکول میں قائم شدہ دماغی صحت کی خدمات کی توسیع، اور طرز عمل سے متعلق صحت کی خدمات کے لیے انشورنس کوریج میں خلا کو ختم کرنے میں سرمایہ کاری ہو گی۔

"کئی دہائیوں کی مسلسل کم سرمایہ کاری کی وجہ سے نیویارک کے بہت سے شہریوں کے لیے یہ ممکن ہوا تھا کہ وہ ہماری ریاست کے دماغی صحت کی دیکھ بھال کے نظام میں شگاف ڈال سکیں،" گورنر Hochul نے کہا۔ "ہماری ریاست میں ذہنی صحت کی نگہداشت کے تسلسل کو ٹھیک کرنے کا منصوبہ، ہمارے نقطہ نظر میں ایک اہم تبدیلی کی نشاندہی کرتا ہے، جو ہمارے نظام میں برسوں سے ہونے والے تساہل کو تبدیل کر رہا ہے اور اس بات کو یقینی بنانے کے لیے جرات مندانہ سرمایہ کاریاں کی جا رہی ہیں کہ ہماری ریاست میں ہر کسی کو اعلیٰ معیار کی نگہداشت تک رسائی حاصل ہو جس کے وہ مستحق ہیں۔ آج، ہم اپنی ریاست میں ایک نئے دور کا آغاز کر رہے ہیں، جس میں نیویارک کے تمام شہریوں کی ذہنی صحت کی ضروریات کو اولین ترجیح بنایا جا رہا ہے۔"

یہ بجٹ 3,500 نئے رہائشی یونٹس قائم کرنے اور چلانے کے لیے \$890 ملین کا سرمایہ اور آپریٹنگ فنڈ کی مد میں \$120 ملین فراہم کرتا ہے۔ اضافی یونٹس میں شامل ہیں: کمیونٹی رہائش کے ایک رہائشی کمرے والے 500 یونٹس، جو سنگین ذہنی بیماری والے افراد کو رہائش اور انتہائی خدمات فراہم کرتے ہیں جن کو بے گھر ہونے کا سب سے زیادہ خطرہ درپیش ہے؛ ریٹائرمنٹ والے 900 عبوری یونٹس اور لائسنس یافتہ اپارٹمنٹ والے 600 یونٹس جو ایسے افراد کی خدمت کرتے ہیں جنہیں درمیانی درجے کی خدمات کی ضرورت درکار ہوتی ہیں؛ 1,500 معاونتی رہائشی یونٹس جو سنگین ذہنی بیماری میں مبتلا ان افراد کی خدمت کر رہے ہیں جن کی شدید ضروریات قدرے کم ہیں لیکن انہیں کمیونٹی میں رہنے کے لیے بدستور مدد کی ضرورت ہوتی ہے۔ نیو یارک سٹی میں کمیونٹی ریٹائرمنٹ کے 60

ہاؤسنگ یونٹس کے لیے \$25 ملین کا سرمایہ اور آپریٹنگ لاگت کی مد میں \$7.3 ملین بھی شامل ہے، جو ہسپتال میں سابقہ غیر داخل شدہ افراد کی خدمت کے کام آئے گی جو داخل شدہ مریضوں کی نگہداشت سے منتقل ہوئے ہوں۔

اس بجٹ سے \$18 ملین کا سرمایہ اور \$30 ملین کی آپریٹنگ فنڈنگ فراہم کی جائے گی جس میں داخل شدہ مریضوں کے نفسیاتی علاج کے لیے بستروں کو توسیع دی جائے گی، جس میں ریاست کے زیر انتظام نفسیاتی ہسپتالوں میں بالغ افراد کے لیے 150 بستروں کا افتتاح کرنا بھی شامل ہے، جو کئی دہائیوں بعد ان سہولت گاہوں میں سب سے بڑی توسیع کی نمائندگی ہے۔ مزید برآں، یہ بجٹ، ریاستی دفتر برائے ذہنی صحت کو زیادہ اختیار فراہم کرتا ہے تاکہ اپنے آپریٹنگ سرٹیفکیٹ میں بتائے گئے نفسیاتی بستروں کی تعداد کی تعمیل کرنے میں ناکام رہنے پر آرٹیکل 28 والے کمیونٹی ہسپتالوں پر پابندی عائد کی جائے، جو اس بات کو یقینی بنانے کے لیے گورنر کے عزم کو ظاہر کرتا ہے کہ COVID-19 کے دوران ہٹائے جانے والے بستروں کو دوبارہ فوری طور پر کام میں لایا جائے۔

بیرونی مریضوں کی خدمات کو وسعت دینے کے لیے، بجٹ میں \$60 ملین سرمایہ اور آپریٹنگ فنڈنگ کی مد میں \$121.6 ملین کی سرمایہ کاری کی گئی ہے، جس کی مدد سے ہسپتال کی سطح کے بحران کی نگہداشت فراہم کرنے والے 12 نئے جامع نفسیاتی ہنگامی پروگرامز قائم کیے جائیں گے اور ریاست بھر میں ریاستی مالی اعانت سے چلنے والے کمیونٹی روپہ جاتی صحت کے تصدیق شدہ کلینکس کی تعداد تین گنا ہو جائے گی۔ یعنی 13 سے 39 - جو ہر عمر اور بیمہ حیثیت والے نیویارک کے شہریوں کے لیے بالمشافہ آنے کی، فوری مربوط ذہنی صحت اور منشیات کی لت کے عارضے سے علاج کی خدمات پیش کریں گے۔

اس فنڈنگ سے بچوں اور بالغ افراد کے لیے 42 اضافی صریح کمیونٹی معالجاتی (Assertive Community Treatment) ٹیمیں بھی تشکیل دی جائیں گی تاکہ انتہائی خطروں سے دوچار نیویارک کے شہریوں کو متحرک، انتہائی فعال خدمات فراہم کی جائیں اور - نیویارک سٹی میں پانچ اور ریاست کے باقی حصوں میں تین - یعنی آٹھ اضافی محفوظ طریقوں والی معاونتی ٹیمیں - ذہنی بیماری اور منشیات کی لت کے عوارض کی شکار بے گھر آبادیوں کے لیے خدمات تک رسائی اور رابطے کی خاطر مختص کی جائیں۔ آرٹیکل 31 کے 20 کلینکس کی صلاحیت کو بڑھایا جائے گا، جو نیویارک کے انتہائی کمزور شہریوں کے لیے بنیادی ذہنی صحت کی خدمات فراہم کریں گے۔

\$28 ملین کی سرمایہ کاری سے 50 نئی بحران کے وقت کی مداخلت والی نگہداشت کی رابطہ کاری ٹیمیں تشکیل دینے میں مدد ملے گی جو ہسپتالوں اور ایمرجنسی رومز سے ڈسچارج ہونے والے بچوں اور بالغ افراد سمیت منتقلی کی معاونت کے محتاج افراد کے لیے، رہائش سے لے کر ملازمت کی معاونتوں تک کی خدمات فراہم کریں گی۔ یہ سرمایہ کاری، ذمہ داری کے ساتھ مریضوں کو داخل کرنے اور ڈسچارج کرنے کے لیے ہسپتالوں کے لیے نئے تقاضوں کی کامیابی کو یقینی بنائے گی، جس میں تشخیص کے جامع معیارات اور ریاستی سطح پر نگرانی میں اضافہ کرنا شامل ہے تاکہ اس بات کو یقینی بنایا جائے کہ یہ پروٹوکولز مؤثر طریقے سے استعمال کیے جا رہے ہیں۔

\$2.8 ملین کی سرمایہ کاری سے شدید ذہنی بیماری والے بالغ افراد کے لیے ہم عمر ساتھیوں کے مطابق رسائی اور شمولیت پیش کرنے کے لیے انتہائی اور پائیدار مصروفیت والے علاج کے پروگرام کو وسعت دی جائے گی۔ ذہنی بیماری میں مبتلا بالغ افراد کے لیے معاونت شدہ ملازمت کے دلائل پر مبنی اس ماڈل کے وسیع استعمال کو یقینی بناتے ہوئے، انفرادی تعیناتی اور معاونتوں کے پروگرام میں اضافی \$3.3 ملین کی سرمایہ کاری کی جائے گی۔

اس بجٹ سے ریاست بھر میں اسکول جانے والے بچوں کے لیے ذہنی صحت کی خدمات کو بڑھانے کے لیے \$30 ملین فراہم کیے جائیں گے، جس میں اسکول میں قائم شدہ ذہنی صحت کی خدمات کے لیے \$20 ملین اور احاطہ کرنے کی خدمات کی تربیت کو نافذ کرنے کے لیے \$10 ملین شامل ہیں۔ مزید برآں، اس بجٹ میں زیادہ خطرے والے نوجوانوں میں خودکشی کی روک تھام کے پروگراموں کو مضبوط کرنے کے لیے \$10 ملین شامل ہیں۔

اس کے علاوہ، اس بجٹ میں والدین اور ان کے بچوں کے لیے خاندان کی ذہنی صحت کی پرہیزی خدمات کے لیے فراہم کنندگان کو واپس ادائیگی کے لیے دو سالوں میں \$18 ملین مختص کیے گئے ہیں؛ اور بچپن کے منفی تجربے کے معانوں کے لیے فراہم کنندگان کو دو سالوں میں \$24 ملین کی واپس ادائیگی کی جائے گی۔ مالی سال 2024 کا بجٹ مالی سال 2023 کے بجٹ میں کی گئی سرمایہ کاری پر بھی استوار کیا گیا ہے، جس میں صحت مند اقدامات اور

گھر پر مینی بحرانی مداخلت کے پروگرام کے لیے \$12 ملین شامل ہیں تاکہ بچوں اور نوعمروں کے لیے ابتدائی بچپن کی نشوونما اور علاج کو فروغ دیا جائے؛ اور کھانے پینے کے مسائل میں مبتلا افراد کے علاج کو تقویت دینے کے لیے \$3.1 ملین مختص کیے گئے ہیں۔

یہ بجٹ 988 خودکشی اور کرائسز لائف لائن کی معاونت کے لیے \$60 ملین بھی فراہم کرتا ہے - جو کہ پچھلے بجٹ سے \$25 ملین کا اضافہ ہے۔ افرادی قوت کی معاونت کے لیے، بجٹ میں رہائش کی ادائیگی کی 4 فیصد لاگت اور دفتر برائے ذہنی صحت کے کمیونٹی کے ذہنی صحت کے قرض واپس ادائیگی پروگرام کے لیے اضافی \$5 ملین شامل ہیں، جس کی مدد سے لائسنس یافتہ ذہنی صحت کے پیشہ ور افراد کو شامل کرنے کے لیے اس پروگرام کی اہلیت بڑھائی گئی ہے۔

اہم فنڈنگ فراہم کرنے کے علاوہ، اس بجٹ میں بیمہ کوریج کے خلا کو بھی ختم کیا گیا ہے جس کے نتیجے میں ذہنی صحت کی نگہداشت اور منشیات کی لت کے مسائل کی خدمات کے محتاج نیویارک کے شہریوں کے لیے رکاوٹیں پیدا ہوئی تھیں۔ بجٹ میں بیان کردہ تبدیلیوں کے تحت، روپے کی صحت کی خدمات کے لیے تجارتی بیمہ کے منصوبوں کو نیٹ ورک کی موزونیت کے معیارات اپنانے چاہئیں؛ زندگی بچانے والے موبائل بحران، بحران میں مداخلت، اور ڈسچارج کے بعد والی خدمات کا احاطہ کرنا چاہئے، جو اسکول میں قائم شدہ دماغی صحت کے کلینکس میں فراہم کی جاتی ہیں، اور منشیات کی لت سے زندگی بچانے والی دوائیوں کے ذریعے علاج اور زیادہ خوراک لینے کے علاج کی ادویات کا احاطہ کرنا چاہئے جو نسخے کے بغیر دستیاب ہوں؛ اور استعمال کے جائزے کے معیارات کی پیروی کرنی چاہئے جو نیٹ ورک کے اندر داخل مریضوں کے ہسپتال یا بحران کی رہائش گاہ میں موجود بالغ افراد کے لیے، ذہنی صحت کے علاج کے پہلے 30 دنوں کے لیے پیشگی اجازت یا ہمہ وقت کیے جانے والے جائزوں کی ممانعت کرتے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)